

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 18
(7579)
ЧАЦВЕР
10
ЛЮТАГА
1944 г.

Цана 20 кап.

ЗАГАД

Вярхоўнага Галоўнакамандуючага Генералу арміі ТАЛБУХІНУ

Войскі 4-га УКРАЇНСКАГА фронту, прарваўшы вельмі ўмацаваную абарону немцаў на іх плацдарме на поўдзень ад горада **НІКАПОЛЬ** на левым беразе **ДНЯПРА**, за чатыры дні наступальных баёў нанеслі цяжкае паражэнне сямі пяхотным дывізіям праціўніка і вышлі да ракі **ДНЕПР** на ўсім працягу плацдарма.

У выніку гэтай аперацыі нашы войскі поўнасю ліквідавалі аператыўна важны плацдарм немцаў на левым беразе **ДНЯПРА** працягласцю 120 кілометраў па фронту і 35 кілометраў у глыбіню.

У ходзе наступлення нашы войскі авалодалі раённымі цэнтрам Запарожскай абласці—горадам **КАМЕНКА** і занялі больш 40 другіх насялёных пунктаў.

У баях за ліквідацыю нікапольскага плацдарма немцаў вызначыліся войскі генерал-палкоўніка **ЦВЯТАЕВА**, генерал-лейтнанта **ЛЕЛЮШЭНКА**, генерал-маёра **ЖАРЭБІНА**, генерал-маёра **БЯЛОВА**, генерал-маёра **ГАРОХАВА**, палкоўніка **ВЛАДЫЧАНСКАГА**, артылерысты генерал-лейтнанта артылерыі **КРАСНАПЕУЦАВА**,

танкісты генерал-лейтнанта танкавых войскаў **СВІРЬДАВА**, палкоўніка **КОРБУТ** і лётчыні генерал-лейтнанта авіяцыі **ХРУКІНА**, генерал-маёра авіяцыі **САВІЦКАГА**, генерал-маёра авіяцыі **ФІЛІНА**, генерал-маёра авіяцыі **КУЗНЯЦОВА** і палкоўніка **ПРУТКОВА**.

У азнаменаванне атрыманай перамогі злучэнні і часці, якія найбольш вызначыліся ў баях, прадставіць да прысваення назвы «**НІКАПОЛЬСКІХ**» і да ўзнагароджвання ордэнамі.

Сёння, 8 лютага, у 20 гадзін сталіца нашай Радзімы **МАСКВА** ад імені Радзімы салютуе доблесным войскам 4-га Украінскага фронту, якія авалодалі важным плацдармам ворага,—дванаццаці артылерыйскімі залпамі са ста дваццаці чатырох гармат.

За выдатныя баявыя дзеянні **АБВЯШЧАЮ ПАДЗЯКУ** ўсім кіруемым Вамі войскам, якія ўдзельнічалі ў баях за ліквідацыю нікапольскага плацдарма немцаў.

Вечная слава героям, якія загінулі ў барацьбе за свабоду і незалежнасць нашай Радзімы! Смерць нямецкім захопнікам!

Вярхоўны Галоўнакамандуючы

Маршал Совецкага Саюза **І. СТАЛІН**.

8 лютага 1944 года.

ЗАГАД

Вярхоўнага Галоўнакамандуючага Генералу арміі **МАЛІНОЎСКАМУ** Генералу арміі **ТАЛБУХІНУ**

Войскі 3-га УКРАЇНСКАГА фронту пры садзейнічання з фланга войскаў 4-га УКРАЇНСКАГА фронту, развіваючы наступленне, разбілі нікапольскую групу немцаў і сёння, 8 лютага, штурмам авалодалі горадам **НІКАПОЛЬ**—буйным прамысловым цэнтрам Украіны.

У баях за авалодаванне горадам **НІКАПОЛЬ** вызначыліся войскі генерал-палкоўніка **ЧУЙКОВА**, генерал-лейтнанта **ШЛЁМІНА**, генерал-лейтнанта **ЛЕЛЮШЭНКА**, генерал-маёра **КУПРЫЯНАВА**, генерал-маёра **ГЛАЗУНОВА**, генерал-маёра **КАРАМЫШАВА**, генерал-маёра **ГАЛАСКО**, генерал-маёра **АФАНАС'ЕВА**, генерал-маёра **ЖДАНОВІЧА**, генерал-маёра **САКАЛОВА**, генерал-маёра **ВАГІНА**, палкоўніка **НАМЫНІНА**, палкоўніка **ФАМІЧЭНКА**, падпалкоўніка **ЗАУЯЛАВА**, падпалкоўніка **СКЛЯРОВА**, артылерысты генерал-лейтнанта артылерыі **НЯДЗЕЛІНА**, генерал-маёра артылерыі **ЛЕВІНА**, лётчыні генерал-лейт-

нанта авіяцыі **СУДЗЕЦ**, генерал-маёра авіяцыі **ТОЛСЦІКАВА**, генерал-маёра авіяцыі **ШЭУЧЭНКА** і сапёры маёра **ЗАСІМУН**.

У азнаменаванне атрыманай перамогі, злучэнні і часці, якія найбольш вызначыліся ў баях за вызваленне горада **НІКАПОЛЬ**, прадставіць да прысваення назвы «**НІКАПОЛЬСКІХ**» і да ўзнагароджвання ордэнамі.

Сёння, 8 лютага, у 21 гадзіну сталіца нашай Радзімы **МАСКВА** ад імені Радзімы салютуе нашым доблесным войскам, якія авалодалі горадам **НІКАПОЛЬ**—дванаццаці артылерыйскімі залпамі са ста дваццаці чатырох гармат.

За выдатныя баявыя дзеянні **АБВЯШЧАЮ ПАДЗЯКУ** ўсім кіруемым Вамі войскам, якія ўдзельнічалі ў баях за вызваленне горада **НІКАПОЛЬ**.

Вечная слава героям, якія загінулі ў барацьбе за свабоду і незалежнасць нашай Радзімы! Смерць нямецкім захопнікам!

Вярхоўны Галоўнакамандуючы

Маршал Совецкага Саюза **І. СТАЛІН**.

8 лютага 1944 года.

Указ Прэзідыума Вярхоўнага Савета БССР

Аб прысваенні ганаровых званняў работнікам тэатраў БССР

У азнаменаванне 25-й гадавіны БССР і за выдатныя заслугі ў галіне развіцця тэатральнага мастацтва прысвойце званне:

Народнага артыста БССР

- Дзянісаву Міхаілу Іванавічу.
- Нікалаеву Аляксандру Васільеву.
- Абухавіч Анне Браніславаўне.

Заслужанага артыста БССР

- Ніандрэву Паўлу Васільеву.
- Чэмергу Валентіне Ільініне.
- Шапе Аляксандру Леанідавічу.

Старшыня Прэзідыума Вярхоўнага Савета БССР **Н. НАТАЛЕВІЧ**.

Сакратар Прэзідыума Вярхоўнага Савета БССР **Л. ПАПНОУ**.

20 студзеня 1944 года. г. Гомель.

Беларускі народ горача любіць гераічную Чырвоную Армію, якая вызваляе нашу родную зямлю ад нямецкіх захопнікаў.

Узорным выкананнем закона аб вайсковых фарміраваннях саюзных рэспублік яшчэ больш умацуем ваенную магутнасць Совецкага Саюза!

Ад Совецкага Інформбюро

АПЕРАТЫўНАЯ ЗВОДКА ЗА 8 ЛЮТАГА

На працягу 8 лютага на поўдзень ад **Сіверска** нашы войскі з баямі прасоўваліся наперад і занялі некалькі насялёных пунктаў, у тым ліку **Моласава**, **Пятрушына Гара**, **Тарковічы**, **Овінавічы**, **Баршчова**, **Кашыцы** і чыгуначную станцыю **Тарковічы**.

На поўнач і на паўночны захад ад **Новасанольнікі** нашы войскі працягвалі весці наступальныя баі, у ходзе якіх занялі некалькі насялёных пунктаў.

На поўнач ад **Звенігародка** і **Шпола** нашы войскі працягвалі весці баі на знішчэнне акружанай групу праціўніка і, сціскаючы кальцо акружэння, авалодалі насялёнымі пунктамі **Орловец**, **Ісавераўна**, **Завадзяна**, **Хлыстуноўна**, **Валява**, **Емчыха**, **Лозні**, **Варабіёўна**, **Слабада**, **Міроўнаўна**. Адначасова на захад ад **Звенігародка** нашы войскі паспяхова адбілі атакі танкаў і пяхоты праціўніка, якія імкнуліся прабіцца на дапамогу акружанай групу праціўніка.

Войскі 3-га Украінскага фронту, пры садзейнічання з фланга войскаў 4-га Украінскага фронту, развіваючы наступленне, разбілі **Нікапольскую** групу немцаў і 8 лютага штурмам авалодалі горадам **Нікаполь**—важным прамысловым цэнтрам Украіны.

Войскі 4-га Украінскага фронту, прарваўшы вельмі ўмацаваную абарону немцаў на іх плацдарме на поўдзень ад горада **Нікаполь** на левым беразе **Дняпра**, за чатыры дні наступальных баёў нанеслі цяжкае паражэнне сямі пяхотным дывізіям праціўніка і вышлі да ракі **Днепр** на ўсёй працягласці плацдарма. У

выніку гэтай аперацыі нашы войскі поўнасю ліквідавалі аператыўна важны плацдарм немцаў на левым беразе **Дняпра** працягласцю 120 кілометраў па фронту і 35 кілометраў у глыбіню. У ходзе наступлення нашы войскі авалодалі раённымі цэнтрамі **Запарожскай** абласці горадам **Каменка**, **Большая Лепціха** і занялі больш 40 іншых насялёных пунктаў, сярод якіх буйныя насялёныя пункты **Іванаўскае**, **Новая Дняпроўна**, **Новае Вадзяное**, **Дняпроўна**, **Вадзяное**, **Большая Знаменка**, **Верхні Рагачын**, **Нарай-Дубіна**, **Ушнаўка**, **Бабіна**, **Ніжні Рагачын**, **Малая Лепціха**.

У гэтых баях нашымі войскамі знішчана: танкаў—53, гармат рознага калібру—217, мінамётаў—118, кулямётаў—370, аўтамашы—1277, павозак з ваеннай маёмасцю—570. Праціўнік пакінуў на полі бою звыш 15.000 трупаў салдат і афіцэраў.

Нашымі войскамі захоплены наступныя трафеі: танкаў—24, гармат рознага калібру—392, мінамётаў—180, кулямётаў—473, вінтовок і аўтаматаў—больш 4.000, аўтамашы—1.686, трактараў і цягачоў—86, матацыклаў—181, радыёстанцыі—18, павозак з грузамі ваеннай маёмасці—1.018, складаў з боепрыпасамі, харчаванням і іншай ваеннай маёмасцю—20. Узятая ў палон больш 2.000 нямецкіх салдат і афіцэраў.

На працягу 7 лютага нашы войскі на ўсіх франтах падбілі і знішчылі 51 нямецкі танк. У паветраных баях і агнём знішчана 66 самалётаў праціўніка.

АПЕРАТЫўНАЯ ЗВОДКА ЗА 9 ЛЮТАГА

На працягу 9 лютага на **Лужскім** напрамку нашы войскі, працягваючы наступленне, авалодалі раённым цэнтрам **Ленінградскай** абласці і буйнай чыгуначнай станцыяй **Орадзень**, а таксама з баямі занялі больш 30 іншых насялёных пунктаў, у тым ліку насялёныя пункты: **Тураўна**, **Волак**, **Красныя Горы**, **Кемка**, **Долгаўна**, **Малае Замошша**, **Большое Замошша**, **Гобжыцы**, **Банькова**, **Хабаліна**, **Вялікае Сяло**, **Малыя і Большыя Влешкавічы** і чыгуначная станцыя **Заклінье**.

На захад і на паўднёвы захад ад **Ноўгарада** нашы войскі, перамагаючы супраціўленне і контратакі праціўніка, вялі наступальныя баі, у ходзе якіх занялі некалькі насялёных пунктаў і сярод іх **Радолі**, **Озерава**, **Новыя Гусіны**, **Ілемцы**, **Самакрана**, **Радма**, **Зміева Гара**, **Вароніна** і чыгуначная станцыя **Мойка**.

На поўнач ад **Звенігародка** і **Шпола** нашы войскі працягвалі весці баі на знішчэнне акружанай групу праціўніка і, сціскаючы кальцо акружэння, авалодалі раённым цэнтрам **Кіеўскай** абласці **Гарадзішча** і насялёнымі пунктамі **Маскаленкі**, **Выграў**, **Буднаўна**, **Дзердзень**, **Рудзяноў**, **Сахноўна**, **Бравахі**, **Кірылаўна**.

На захад ад **Апасталава** нашы войскі з баямі прасоўваліся наперад і занялі больш 40 насялёных пунктаў, у тым ліку **Радужнае**, **Аляксандраўна**, **Владзіміраўна**, **Малая Кастромачка**, **Андрэўна**, **Мярэжына**, **Зялёны Луг**.

На паўночны захад і на захад ад горада **Нікаполь** нашы войскі авалодалі раённым цэнтрам **Днепрапятроўскай** абласці **Чылава**, а таксама занялі насялёныя пункты **Лапінна**, **Суліцкае**, **Аляксееўна**, **Капулоўна**, **Пакроўскае**, **Перавізскія** і чыгуначныя станцыі **Сірко**, **Чэртамыль**.

На працягу 8 лютага нашы войскі на ўсіх франтах падбілі і знішчылі 90 нямецкіх танкаў. У паветраных баях і агнём знішчана 19 самалётаў праціўніка.

X сесія Вярхоўнага Савета СССР 1-га склікання

На сумесным паседжанні Савета Саюза і Савета Нацыянальнасцей

Спрэчкі па дакладу тав. В. М. МОЛАТАВА аб пераўтварэнні Народнага Камісарыята Абароны і Наркамата Замежных спраў з агульнасаюзных у саюзна-рэспубліканскія Наркаматы

Прамова дэпутата П. К. ПАНАМАРЭНКА

Таварышы дэпутаты! Народны Камісар Замежных спраў тав. Молатаў далажыў аб законах, якія Саветам Народных Камісараў СССР унесены на разгляджанне і зацверджанне сесіі Вярхоўнага Савета. Як гэта бачна з даклада тав. Молатава і прадстаўленых праектаў законаў, справа ідзе аб важнейшых пераўтварэннях у нашай Саюзнай дзяржаве, аб пастапоўцы перад саюзнымі рэспублікамі новых надзвычайных і адказных задач у галіне абароны нашай краіны і ў галіне знешняй палітыкі. Гэтыя законы з'яўляюцца далейшым развіццём ленинска-сталінскай нацыянальнай палітыкі, яны з'яўляюцца яркім выяўленнем сувераных правоў саюзных рэспублік, якія ўваходзяць у Савецкі Саюз.

Вялікая Кастрычніцкая сацыялістычная рэвалюцыя разбіла ланцугі нацыянальнага прыгнёту, вызваліла народы былой царскай Расіі ад палітычнага бяспраўя, нязнаснага палітычнага, эканамічнага і нацыянальнага прыгнёту. Яна дала свабоду працоўным і стварыла ўмовы для будаўніцтва нацыянальнай дзяржаўнасці народаў многанароднай Расіі.

У дні Вялікай Кастрычніцкай рэвалюцыі Ленін і Сталін звярнуліся да народа з Дэкларацыяй правоў народаў Расіі, якая ўяўляе сабою праграмны дакумент нашай партыі і першай у свеце Савецкай дзяржавы па нацыянальнаму пытанню, якая мае ў сабе вышэйшае выяўленне сувераных правоў народаў Расіі.

Прадаўжальнік справы вялікага Леніна правадчык нашай партыі і народа таварыш Сталін, развіваючы вучэнне Леніна, стварыў адзіна навуковую рэвалюцыйную тэорыю вырашэння нацыянальнага пытання і на практыцы ажыццявіў яе ў нашай дзяржаве.

Таварышы Ленін і Сталін прыступілі з самага пачатку Вялікай Кастрычніцкай рэвалюцыі да практычнага вырашэння пытання ўтварэння, развіцця і ўмацавання савецкай дзяржаўнасці народаў Расіі. Ленін і Сталін стварылі Саюз Савецкіх Соцыялістычных Рэспублік—самую магутную і самую агуртаную ў свеце многанародную дзяржаву, выкавалі вялікую дружбу народаў, адну з ненавісных асноў трываласці сацыялістычнай дзяржавы. Гэта дружба народаў была ўжо змацавана крывёю Кастрычніка. Яна ўмацавалася ў часы мірнага будаўніцтва, яна спаяла нязгаснай любоўю да сваёй Радзімы ўсе народы нашай краіны ў суровыя дні Вялікай Айчыннай вайны.

За годы савецкай улады выраста і ўмацавалася створаная Леніным і Сталіным Беларуская Савецкая Соцыялістычная Рэспубліка. Беларускі народ, аб жахлівай беднасці якога да рэвалюцыі хадзілі легенды, народ, які тысячамі ішоў з Беларусі ў пошуках лепшай долі, пры савецкай уладзе стаў на шлях росквіту, добра-

быту, будаўніцтва свабоднага, шчаслівага, забяспечанага жыцця.

За 25 год савецкай улады Бе-

лорусь стала краінай з развітай прамысловасцю і сацыялістычнай сельскай гаспадаркай. Непамёрна выраслі добрабыт і культура беларускага народа. З адставай, жабрацкай, бяспраўнай ускраіны царскай Расіі Беларусь дзякуючы савецкаму ладу ператварылася ў адну з перадавых савецкіх рэспублік.



Шлях бурнага палітычнага, эканамічнага і культурнага развіцця за гістарычна кароткі тэрмін, за годы савецкай улады, прайшлі Украінская, Узбекская, Казахская, Азербайджанская, Грузінская, Армянская і іншыя савецкія саюзныя рэспублікі.

Унесеныя на зацверджанне сесіі законы азначаюць новы важны крок у развіцці і ўмацаванні нашай дзяржавы, маюць мэтай велізарнае пашырэнне правоў і поля дзейнасці саюзных рэспублік у галіне знешніх зносін і будаўніцтва ўзброеных сіл. Гэтыя законы сталі магчымы ў выніку нацыянальнага развіцця і ўмацавання саюзных рэспублік за годы савецкай улады, а таксама велізарнага росту і ўмацавання нашай агульнасаюзнай дзяржавы—Саюза Савецкіх Соцыялістычных Рэспублік.

Прадстаўленне саюзным рэспублікам права мець войскі фарміраванні і рэспубліканскія Народныя Камісарыяты Абароны будзе сустрэта савецкім народам з найвялікшым адзіноцтвам і радасцю.

Для Беларускай Савецкай Соцыялістычнай Рэспублікі гэтыя

акты будуць мець найвялікшае гістарычнае значэнне.

Гісторыя беларускага народа—гэта ёсць гісторыя крывавай ба-

года і ў разгроме нямецкіх і польскіх акупантаў у 1918—1920 гг.

У цяперашняй Вялікай Айчыннай вайне, ажоленыя неспрымрымай, смяротнай нянавісцю да душпцеляў свабоды, разбуральнікаў Беларускай дзяржавы—нямецкіх захопнікаў, беларускі народ па загаду і пад кіраўніцтвам таварыша Сталіна ўзяўся па абарону сваёй савецкай Радзімы, сваёй свабоды, чэсці і жыцця.

Вясковыя пакуты прычынілі нямецкія захопнікі беларускаму народу. Планамерна і сістэматычна яны знішчаюць гарады, вёскі, прамысловасць, сельскую гаспадарку, нацыянальныя і культурныя каштоўнасці народа, яны ўчыняюць масавыя забойствы мірнага насельніцтва.

Фашысты прадсталі перад намі нашай краіны, як лапцужныя сабакі нямецкага імперыялізма, як разкіданыя і дэрашаны, каты і забойцы, душпцелі свабоды, як смяротныя ворагі працоўных.

Яны хацелі надзець на шыю беларускага народа ярмо рабства, яны масавым тэрорам, зверствамі хацелі запалохаць беларускі народ, пазбавіць яго волі да барацьбы, ператварыць у бязвольных рабоў. Не вышлі! Беларускі народ не скарыўся і адказаў нямецкім захопнікам неспрымрымай народнай вайной.

На франтах Вялікай Айчыннай вайны воіны-беларусы аддаюць усе свае сілы, усе свае здольнасці, энергію і волю, нічога не шкадуючы ў імя разгрому нямецкіх захопнікаў і канчатковага вызвалення ад іх нашай савецкай зямлі.

У тыле нямецкіх захопнікаў беларускі народ разгарнуў усенародны партызанскі рух. Сотні тысяч народных месціцаў, партызан і партызанак, вядуць ярэспну, бязлітасную партызанскую вайну з захопнікамі ва ўсёй рознастайнасці яе сродкаў і метадаў. Беларускія партызаны і партызанкі наносіць сур'езнейшыя ўдары па гітлераўскай ваяцкай машыне, разбурваючы тылы ворага, яго камунікацыі, аказваючы сваёй адважнай барацьбой садзейнасць войскам Чырвонай Арміі.

Воінскія фарміраванні рэспублікі будуць мець слаўныя баявыя традыцыі, якія гістарычна склаліся ў сумеснай барацьбе супроць чужаземных захопнікаў, плячю ў плячю з рускім народам, пад кіраўніцтвам палкаводцаў вялікага рускага народа.

Беларускі народ згуртаваны і адданы савецкай Радзіме, любіць сваю Рабоча-Сялянскую Чырвоную Армію—вызальцельніцу. Вяліка імкненне беларусаў у рады Чырвонай Арміі. Гэта імкненне асабліва праяўляецца ў цяжкія для нашай Радзімы дні, калі Чырвоная Армія вядзе бязлітасную барацьбу супроць нямецкіх захопнікаў. Самай яркай ілюстрацыяй гэтага служыць той факт, што за час вайны больш

150 тысяч беларусаў пры дапамозе і садзейнасці партызан перайшлі з акупіраванай Беларусі праз лінію фронта, каб уліцца ў рады Рабоча-Сялянскай Чырвонай Арміі для барацьбы супроць непаніснага ворага.

Дзве тысячы калгаснікаў Радзінскага раёна, Віцебскай абласці, узброіўшыся чым толькі маглі, з баямі перайшлі раку, прайшлі праз лінію фронта, выйшлі ў размяшчэнне нашых войск і ўліліся ў рады Чырвонай Арміі. Такіх прыкладаў многа. Больш пяцідзесяці тысяч беларускіх партызан пасля двухгадовай жорсткай барацьбы ў тыле нямецкіх захопнікаў ужо залучыліся з часамі Чырвонай Арміі, неадкладна ўліліся ў іх і працягваюць у радах Чырвонай Арміі барацьбу з нямецкімі захопнікамі.

Сотні тысяч сыноў беларускага народа змагаюцца на ўсіх франтах Вялікай Айчыннай вайны. Сотні тысяч беларускіх партызан вядуць жорсткую барацьбу ў варажым тыле. Тыя і другія загартваліся ў баях, накапілі вопыт сучаснай вайны, і ясна, што воінскія фарміраванні рэспублікі будуць мець загартаваных, да апошняга дыхання адданных савецкай Радзіме, бяспартных байцоў.

Што-ж датычыць становішча, высунутага тав. Молатавым у яго дакладзе аб тым, што на ўсіх рэспубліках ёсць не толькі кадры радавых байцоў, але і вядомыя кадры каманднага састава, якія могуць кіраваць аднаведнымі вайсковымі часцямі,—то ў адносінах Беларусі гэта можна падвердзіць тым фактам, што за час Вялікай Айчыннай вайны 21 тыс. афіцэраў і радавых байцоў—беларусаў узнагароджаны ордэнамі і медалямі Савецкага Саюза. І, апрача таго, калі ў царскую армію даражэліся Беларусі пастаўляла толькі непісьменных і маліпісьменных новабранцаў, то цяпер на франтах Вялікай Айчыннай вайны змагаецца некалькі тысяч афіцэраў-беларусаў, чатыры адміралы і сто пяцідзесят сем генералаў—сыноў беларускага народа. Ясна, што да рэспублікі беларускі народ не мог аб гэтым і марыць.

Такім чынам, для воінскіх фарміраванняў рэспублікі ў адносінах каманднага састава ёсць трывалая аснова.

Арганізацыя Народнага Камісарыята Абароны і воінскіх фарміраванняў значна павысіць адказнасць рэспублікі за далейшае ўмацаванне абароннай магутнасці і створыць усе неабходныя ўмовы для паспяховага ажыццяўлення гэтай задачы рэспубліканскімі органамі. Гэты закон ускладае на рэспубліку сур'езнейшыя абавязкі і адказнасць у галіне ваеннага выхавання і навучання ўсяго народа, фізічнага выхавання моладзі і штодзённых клопатаў аб умацаванні воінскіх фарміраванняў у рэспубліцы.

(Працяг на 3-й стар.)

Працяг прамовы дэпутата П. К. ПАНАМАРЭНКА

Закон аб прадастаўленні саюзным рэспублікам паўнамоцтваў у галіне знешніх зносін і аб пераўтварэнні ў сувязі з гэтым Народнага Камісарыята Замежных Спраў з агульнасаюзнага ў саюза-на-рэспубліканскі Народны Камісарыят з'яўляецца таксама буйнейшай падзеяй у жыцці саюзных рэспублік.

Гераічная пераможная барацьба Чырвонай Арміі супраць нямецка-фашысцкіх захопнікаў, прамая і неадкладная справа-дзяла палітыка Савецкага Саюза, якая не мае ніякіх элементаў агрэсіі, у вялікай ступені ўмацавалі міжнародны аўтарытэт савецкай дзяржавы. Міжнародныя сувязі Савецкага Саюза значна ўмацаваліся і напярэды, непамерна вырас у сувязі з

гэтым аб'ём работ Народнага Камісарыята Замежных Спраў і, з другога боку, у саюзных рэспублік узніклі спецыфічныя гаспадарчыя і культурныя патрэбы ў галіне міжнародных зносін. Яны не заўсёды могуць быць ахоплены агульнасаюзнымі прадастаўненнямі за граніцай і Народным Камісарыятам Замежных Спраў.

Прадастаўленне правоў знешніх зносін саюзным рэспублікам яшчэ больш павысіць міжнародны аўтарытэт саюзных рэспублік. У сучасных умовах прадастаўлення права знешніх зносін саюзным рэспублікам і арганізацыям ў іх Народных Камісарыятаў Замежных Спраў з'яўляюцца неабходнасцю, азначаюць новую ступень у развіцці саюзных рэ-

спублік і прывядуць да далейшага ўмацавання нашай дзяржавы.

Таварышы дэпутаты! Увесь савецкі народ вітае гэтыя мудрыя сталінскія рашэнні, накіраваныя на шчасце народаў нашай краіны.

Пад кіраўніцтвам партыі Леніна—Сталіна наша краіна заваявала сабе свабоду і незалежнасць і пабудавала сваю дзяржаву—Вялікі Саюз Савецкіх Соцыялістычных Рэспублік.

Пад сцягам партыі Леніна—Сталіна, пад кіраўніцтвам вялікага Сталіна наш народ разгроміў захопнікаў, вызваліў сваю Радзіму і пойдзе далей па шляху росквіту і ўмацавання магутнасці Савецкай дзяржавы. (Апладысменты).

ВЫКАНАННЕ ВЯЛІКАЙ АГУЛЬНАНАРОДНАЙ ЗАДАЧЫ

На днях надрукавана «Справа-задача Камітэта пры Соўнаркме Саюза ССР па аднаўленню гаспадаркі ў раёнах, вызваленых ад нямецкай акупацыі». Гэта дакумент велізарнага палітычнага значэння. У строгіх лічбах справаздачы адлюстравана магутнасць нашай дзяржавы, здольнасць нашага народа ў цяжкіх умовах вайны ажыццяўляць вялікую стваральную працу.

21 жніўня 1943 года Совет Народных Камісараў СССР і Цэнтральны Камітэт ВКП(б) прынялі гістарычную пастанову «Аб неадкладных мерах па аднаўленню гаспадаркі ў раёнах, вызваленых ад нямецкай акупацыі».

У гэтай пастанове выказаны сталінскія бацькоўскія клопаты аб савецкіх людзях, непарушная воля і рашучасць савецкага народа ў кароткі тэрмін адрадыць жыццё на вызваленай ад ворага зямлі.

За 4 месяцы 1943 г., якія прайшлі з дня выдання пастановы, наша дзяржава прарабіла гіганцкую работу па аднаўленню прамысловасці, транспарта і сельскай гаспадаркі.

Адно за другім уступаюць у строй прадырмействы. Соцыялістычны Данбас дае краіне вугаль. У Данбасе ўжо адноўлены і ўведзены ў дзеянне дзве домны.

Вялікія змены адбыліся ў сельскай гаспадарцы. У выніку праведзенай працы па звароту эвакуіраванай жывёлы, шэфскай дапамогі тылавых раёнаў і абласцей, завозу жывёлы ў парадку дзяржаўнай дапамогі і кантракты жывёлы ў калгасніках, пацярпеўшы ад немцаў налгасы атрымалі на 1-е студзеня 1944 года 1.723.201 галоў жывёлы.

Пастановай Соўнаркмы Саюза ССР і ЦК ВКП(б) ад 21 жніўня 1943 года было дано заданне завесці з птушкарскасцаў і птушкафабрык 500.000 галоў хатняй птушкі для продажу налгасам вызваленых раёнаў. Фантычна-наступіла нурэй, качак і гусей у вызваленых раёнах 516.853. У 4-м квартале 1943 года поўнас-

цю адноўлены 20 інкубатарна-птушкагадоўчых станцый. Апрач таго, заканчваецца аднаўленне і будаўніцтва яшчэ 10 інкубатарна-птушкагадоўчых станцый.

Дзяржава прадаставіла вялікія ільготы калгасам вызваленых раёнаў на пастаўках сельгаспрадуктаў, вызначыла тысячы тон насення калгасам і саўгасам.

Заданне ўрада і партыі перавыканана і па другіх паказчыках. На 1-е студзеня адноўлена 575 машына-трантарных станцый, 969 машына-трантарных майстэрняў, 9 рамонтных заводаў. Вёскі, якія вярнуліся ў савецкую сям'ю дзякуючы клопатам сваёй роднай дзяржавы, зноў уступілі на шлях перадавой механізаванай сельскай гаспадаркі.

Немцы выгналі савецкіх людзей з іх родных хат. На месцы былых прыгожых вёсак яны пакінулі папалішчы, абгарэлыя коміны, пустэчы. Цяпер, дзякуючы клопатам савецкай улады, нашы людзі зноў жывуць у новых дамах, якія пабудаваны на сродкі дзяржавы. На 1 студзеня 1944 года па 9 абласцях і краях, вызваленых ад нямецкай акупацыі, адноўлена і пабудавана 326.461 дом, куды ўселена 1.813.614 чалавек.

Поўнасцю выканан дзяржаўны план аднаўлення разбураных вакзальных, шляхавых і жыллёвых памяшканняў на чыгунках.

Бацькоўскія клопаты праяўляе дзяржава аб дзеях абаронцаў Радзімы. Толькі ў савецкай вайсковы вучылішчы прынята 4.588 дзяцей вайны Чырвонай Арміі, партызан, дзяцей, бацькі якіх загінулі ад рук нямецкіх акупантаў. Тысячы дзяцей прыняты ў рамасловыя вучылішчы, спецыяльныя дзіцячыя дамы.

Справаздача Камітэта—яркая дэманстрацыя таго, як пад кіраўніцтвам камуністычнай партыі шпаро змагаецца за выкананне ўказанняў таварыша Сталіна—ліквідаваць вынікі гаспадарання немцаў у вызваленых раёнах і абласцях.

У ДАЊБАС

Уся наша краіна ўдзельнічае ў аднаўленні ўсесаюзнай качагаркі—Данецкага вугальнага басейна. З розных рэспублік, абласцей і гарадоў ідуць эшалоны з абсталяваннем, лесаматэрыяламі, прамтаварамі і харчаваннем. Усе сілы аддаюцца на тое, каб як мага хутчэй аднавіць Данбас.

Удзельнічае ў аднаўленні Данбаса і беларускі народ. Беларусы горада адгукнуліся на заклік працоўных нашай краіны—асабістым удзелам дапамагчы аднавіць Данбас. Асаблівай актыўнасцю ў гэтай справе вылучаецца Лоеўскі раён, Гомельскай абласці.

Шырока разгарнуўся патрыятычны рух сярод моладзі Кармянскага, Чачэрскага, Гомельскага, Церахоўскага і Рэчыцкага раёнаў, Гомельскай абласці. Моладзь гэтых раёнаў едзе ў Данбас.

Шапавалава Антаніна, Астроўская Тамара, Грамыкіна Вольга, Драбышэўская Феня, Чарнецкая Праксодзія і дзесяткі іншых едуць аднаўляць разбураны гітлераўскімі мязотнікамі любімы Данбас.

Віннікава Людміла (Журавіцкі раён) заявіла:

— 3 групай сваіх падруг еду ў Данбас. Мы зробім усё, каб хутчэй аднавіць усесаюзную качагарку, каб хутчэй даць вугаль, метал, коке нашай Радзіме.

Не ўсёды, аднак, справа абстаецца так. У некаторых раёнах імкненне моладзі паехаць у Данбас не ўзначалілі раённыя партыйныя і савецкія арганізацыі. Гэта можна сказаць пра кіраўнікоў Уваравіцкага, Добрушскага, Веткаўскага і Стрэшынскага раёнаў, Гомельскай абласці. Гэты прабел неабходна ўлічыць. Патрыятычны ўздым нашай моладзі трэба ўзначаліць, трэба арганізаваць справу, а не спадзявацца на самацёк.

Намаганнямі ўсяго савецкага народа, усеі нашай краіны ўсесаюзная качагарка будзе адноўлена за кароткі тэрмін. Слава Данбасу зноў заграміць па нашай любімай Радзіме.

І. ШКОЛЬНІКАУ,
Т. ГАЛАВЕШКІН,
упаўнаважаныя Нарком-
буда СССР.

Беларускі народ гарача вітае гістарычныя рашэнні X сесіі Вярхоўнага Савета СССР

Новыя законы—сведчанне сілы Савецкага Саюза

На прадырмействах Гомеля з вялікім уздымам праходзяць мітынгі, гутаркі, прысвечаныя гістарычным рашэнням X сесіі Вярхоўнага Савета СССР.

Працоўныя Гомеля вітаюць новыя законы, прынятыя сесіяй, аб пераўтварэнні Наркамата Абароны і Наркамата Замежных Спраў з агульнасаюзных у саюза-на-рэспубліканскія.

Працоўныя Гомеля вядуць навішную, напружаную працу па аднаўленню горада, разбураных прадырмействаў, школ, больніц. І ў дні, калі ўся краіна з захваленнем абмяркоўвае ўноўпрынятыя законы, гомельчане працуюць з яшчэ большым уздымам.

Рабочыя завода імені Кірава сабраліся на мітынг. З выключнай увагай яны выслухалі паведамленне намесніка дырэктара завода тав. Апалосава аб новых законах. У сваіх выказваннях

кіраўцы гарача віталі рашэнні X сесіі, накіраваныя на яшчэ большае ўмацаванне магутнасці савецкай дзяржавы. У рэзалюцыі, прынятай на мітынгу, гаворыцца:

— Мы клінемся аддаць усе свае сілы і веды, каб хутчэй аднавіць завод. Мы абавязваемся ўзнімаць прадукцыйнасць працы з дня ў дзень.

Больш 600 рабочых 4-га аднаўленага рачнога атрада Дняпра-Дзвінскага паравоза сабраліся на мітынг, прысвечаны рашэнням X сесіі Вярхоўнага Савета СССР. Удзельнікі мітынга з увагай слухалі кожнае слова дакладчыка тав. Вараб'ева аб гістарычных дзяржаўных пераўтварэннях, прынятых X сесіяй Вярхоўнага Савета.

Рабочыя гарача вітаюць новыя законы, бяруць абавязацельствы—працаваць яшчэ лепш, мацаваць магутнасць сваёй Радзімы.

МАГУТНАСЦЬ СОВЕЦКАГА ЛАД У МІТЫНГІ РАБОТНІКАУ СУВЯЗІ

На прадырмействах Гомеля прайшлі мітынгі, прысвечаныя X сесіі Вярхоўнага Савета СССР.

Сувязісты з вялікай увагай сустрэлі законы, прынятыя Вярхоўным Советам СССР. На мітынгу работнікаў абласнога ўпраўлення сувязі выступіў тав. Баравікоў.

— Вынік работы сесіі,—гаворыць ён,—яшчэ раз прадамастравіў, якая моцная наша дзяржава, які магутны савецкі лад, якая вялікая дружба савецкіх народаў. Цалкам праваліліся разлікі ворага на раз'яднанне народаў нашай краіны, на паражэнне Чырвонай Арміі. Упэўненасць у сваёй несакрышальнай сіле дала магчымасць савецкай уладзе ажыццявіць такія вялікія

дзяржаўныя пераўтварэнні ў часе Айчынай вайны. Стварэнне саюза-на-рэспубліканскіх Наркаматаў Абароны і Замежных Спраў яшчэ больш умацае дружбу народаў Савецкага Саюза, магутнасць нашай Радзімы.

Слова бярэ тав. Хамякоў. Ён гаворыць:

— Такія вялікія поспехі Чырвонай Арміі, якія мы бачым сёння на франтах, магчымы дзякуючы адзінаству працоўных і воінаў Чырвонай Арміі. Мы павінны падвоіць энергію ў працы, поўнасцю аднавіць сувязь, разбураную фашысцкімі нягоднікамі, і гэтым дапамагчы фронту.

Мітынгі адбыліся таксама на тэлеграфі, у паштовай канторы і на радыёвузле.

Наша дзяржава расце і мацнее

З вялікім уздымам сустрэлі рабочыя, служачыя, інжынерна-тэхнічныя работнікі Гомельскай электрастанцыі новыя законы, прынятыя X сесіяй Вярхоўнага Савета СССР.

8 лютага адбыўся мітынг. З вялікай увагай слухалі ўдзельнікі мітынга паведамленне галоўнага інжынера электрастанцыі тав. Ансімава аб гістарычных рашэннях Вярхоўнага Савета СССР.

Першым выступіў каваль тав. Лук'яненка. Ён гаварыў аб тым, што рашэнні сесіі з'яўляюцца сведчаннем сілы і магутнасці нашай краіны, вялікай дружбы народаў Савецкага Саюза. Ён заклікаў калектыв узмацніць працу па аднаўленню станцыі.

Электратэхнік тав. Леванчонак сказаў:

— Наша дзяржава расце і мацнее. Законы, прынятыя Вярхоўным Советам,—вынік гэтага росту і магутнасці. Вялікія пераўтварэнні, якія праводзіцца, зробіць нашу краіну яшчэ больш моцнай і магутнай.

— Нямецка-фашысцкія мязотнікі,—заявіў таварыш Даноўч,—наладаючы на нашу Радзіму, разлічвалі на нетрываласць многанациянальнага Савецкага Саюза. Але ў гэтым яны жорстка пралічыліся! Дружба народаў нашай дзяржавы непарушная, у хоцце вайны яна яшчэ больш умацавалася.

Усе прамовы былі поўны гордасці за Савецкую Радзіму, за мудрую сталінскую нацыянальную палітыку.

Гарача ўхваліўшы законы, зацверджаныя сесіяй Вярхоўнага Савета, рабочыя і служачыя абавязаліся працаваць з удзяццяронай энергіяй, сваёй чэснай і добраахвотнай працай дапамагчы фронту.

ВІТАЮЦЬ РАШЭННІ СЕСІІ

На прадырмействах Нова-Беліцы праходзяць мітынгі, прысвечаныя гістарычным рашэнням X сесіі Вярхоўнага Савета СССР.

8 лютага адбыўся мітынг рабочых запалкавага цэха камбіната «Везувій» сумесна са служачымі камбіната. Інструктар рай-

кома партыі тав. Шаціла паведаміў сабраўшымся аб новых дзяржаўных пераўтварэннях, прынятых Вярхоўным Советам.

Удзельнікі мітынга гарача вітаюць новыя законы, па якіх значна пашыраюцца правы і паўнамоцтвы саюзных рэспублік,

у тым ліку і роднай Беларусі.

Комсомолка тав. Філонава ў сваім выступленні заклікала адзначыць гэту гістарычную падзею ўзняццём прадукцыйнасці працы, дырэй разгарнуць соцыялістычнае спаборніцтва.

Загатаўляйце вярхушкі бульбы для пасадкі

Бульба ў Беларусі з'яўляецца адной з асноўных сельскагаспадарчых культур. Пасеўная плошча бульбы ў рэспубліцы займае каля 20 процантаў ад усяй пасеўнай плошчы. У даваенны час прадукцыя бульбы толькі на пачатку ўсходніх абласцей складала звыш 400 мільёнаў пудоў і, апрача харчовых мэт, служыла магутнай кармовай базай для развіцця жывёлагадоўлі і сыравіннай базай для мясцовай броварнай і крухмална-патэчнай прамысловасці.

Улічваючы такое важнае народнагаспадарчае значэнне бульбы, неабходна, каб у 1944 годзе пасадка яе ў кожным калгасе, у кожнай падсобнай гаспадарцы і на прысядзібных участках калгаснікаў, рабочых і служачых была не ніжэй даваеннага ўзроўню. Асабліва неабходна імкнуцца да пашырэння пасадкі бульбы ў прыгарадных раёнах, на калектывных і індыўідуальных гарадах рабочых і служачых.

Адным з важнейшых мерапрыемстваў па падрыхтоўцы да вясенняй пасадкі бульбы з'яўляецца загатаўка добрай якасці пасадкавага матэрыялу. Для пасадкі бульбы звычайна адбіраюцца клубні сярэдняй велічыні, вагай 50—60 грамаў. Пры недахопе бульбы для пасадкі выкарыстоўваюць больш дробныя клубні вагай у 30—40 грамаў.

Добры і танны пасадковы матэрыял атрымліваецца з вярхушак, зрэзаных са здаровых клубняў харчовай бульбы. Гэты спосаб загатаўкі, рэкамендаваны акадэмікам Т. Д. Лысенка, атрымаў шырокае распаўсюджанне ў калгасах цэнтральных абласцей СССР, на Памаложы і ў іншых раёнах, прычым ураджай бульбы ад пасадкі вярхушакі ўсёды аказваўся не ніжэй, чым ад пасадкі цэлымі клубнямі, а ва мно-

гіх выпадках і вышэй. Гэты спосаб пасадкі бульбы ва ўмовах вайны, калі ў радзе гаспадарак адчуваецца недахоп пасадкавага матэрыялу, заслужоўвае асаблівай увагі і павінен знайсці сабе шырокае месца ў кожным калгасе, падсобнай гаспадарцы, а на калектывных і індыўідуальных гарадах рабочых і служачых ён павінен стаць масавым, бо пры такім спосабе пасадкавага матэрыялу патрабавецца менш і ён загатаўляецца з харчовай бульбы.

Загатоўка вярхушак бульбы на метаду Т. Д. Лысенка пачынаецца з восені і працягваецца да самай пасадкі шляхам зрэзкі вярхушак. Зрэзка вярхушак робіцца з клубняў, якія скарыстоўваюцца дома і ў сталовых для харчовых мэт. Для гэтага, калі чысцяць клубні ад кожных, папярэдне зразаюць з іх вярхушкі з невялікімі кускамі мякаці вагай у 5—15 грамаў. З аднаго цэнтральна-харчовага клубня атрымліваецца 8—10 кілограмаў вярхушак, кілограм якіх замяняе 5—7 кілограмаў цэлых клубняў.

Не трэба толькі памыляцца і замест вярхушкі не зразаць пупавіну (ніжнюю частку) клубня. Вярхушка клубня адрозніваецца ад пупавіны вялікай колькасцю добра развітых вочкаў. Таксама неабходна глядзець, каб клубні, з якіх зразаюцца вярхушкі, былі б здаровымі і непадморожанымі. Пры зрэзцы неабходна кожную вярхушку аглядаць і, калі на мякаці яе аказваюцца цяжныя плямкі, гніль ці іншыя адзнакі хвароб, такія вярхушкі бракуваць.

Зрэзаных вярхушкі нельга доўга трымаць у цёлым памяшканні, а неадкладна выносіць у прахладнае памяшканне, але не марознае (тэмпература павінна быць 1—2 градусы цёплым). Каб вярхушкі лепш захоўваліся,

іх папярэдне прасушваюць у памяшканні з тэмпературай каля 5 градусаў цёплым, дзе іх рассыпаюць на рашотнай паліцы ці на мешкавіне, пацягнутай на раму, пластом у 10—15 сантыметраў і час-ад-часу перамяшваюць. Прасушваць у больш цёплым памяшканні нельга—завянуць, могуць з'явіцца захворванні.

Прасушаныя вярхушкі пераносяць у памяшканне з тэмпературай 1—2 градусаў цёплым і трымаюць іх там да вясны, рассыпаўшы пластам таўшчыняй у 20—25 сантыметраў. Калі ў часе хавання некаторыя вярхушкі пачынаюць загниваць, тады ўсю партыю перабіраюць і гнілыя выкідаюць. Для лепшага доступу паветра вярхушкі раз у тыдзень перамяшваюцца. Вярхушкі, зрэзаных з клубняў у другой палове зімы, захоўваюцца горш, а таму іх пры ўкладцы на захаванне перасыпаюць песком.

Загатоўка вярхушак бульбы павінна праводзіцца ва ўсіх калгасах і іншых гаспадарках нашай рэспублікі. Выкарыстоўваючы вярхушкі, мы забяспечым сябе пасеўным матэрыялам важнейшай у Беларусі культуры—бульбы.

Спецыялісты сельскай гаспадаркі вызваленых раёнаў рэспублікі павінны стаць ініцыятарамі правядзення гэтага важнейшага спосабу загатаўкі пасадкавага матэрыялу бульбы. У калгасах трэба праводзіць кансультацыі.

Савецкім арганізацыям на месцах неабходна абавязаць кіраўнікоў усіх грамадскіх сталовых загатаўляць вярхушкі бульбы для сваіх надсобных гаспадарак, скарыстоўваючы для гэтай мэты ўвесь запас харчовай бульбы.

Н. ХАБЕНКА,
галоўны аграном
Наркамзема БССР.

Па Савецкаму Саюзу

Гадавіна вызвалення Курска

8 лютага працоўныя Курска ўрачыста адзначылі першую гадавіну з дня вызвалення горада ад нямецка-фашысцкіх захопнікаў.

За год напружанай аднаўленчай працы ў горадзе ўступілі ў строй 39 прадпрыемстваў рэспубліканскага і абласнога падпарадкавання і 21 прадпрыемства прамкааперацый. Прамысловасць горада перавыканала вытворчы план 1943 года.

У горадзе пабудаваны тэлефонная станцыя на 600 нумараў і радыёвузел на 6.000 кропак. Адкрыта 65 сталовых, 60 магазі-

наў, 46 медыцынскіх устаноў і 22 школы, у якіх навучаецца звыш 10.000 дзяцей, працуюць тры тэхнікумы, педагогічны і настаўніцкі інстытуты.

За год у Курску адноўлена 1.724 дамы на 69.316 квадратных метраў жыллёвай плошчы. У гэтыя дамы ўселена 11.078 чалавек. Закончана будаўніцтва гасцініцы на 200 месц. На-днях ўступілі ў строй два жылыя дамы і дзіцячая больніца, адноўлена 89 кілометраў вадаправоднай сеткі.

Сталінград аднаўляецца

Ажывае, уступае ў строй прамысловасць Сталінграда. Ужо даюць прадукцыю многія цэхі металургічнага завода «Чырвоны Окцябр» і Трактарнага завода. Растуць цэхі завода «Барыкады», заводаў імені Куйбышава, імені Ермана, імені Сако і Ванцэці, гідролізнага, метызнага і дзесяткаў дробных. Ужо некалькі месяцаў падрад фронт атрымлівае з Сталінграда гэтую бязую прадукцыю з надпісам «Адказ Сталінграда».

За год напружанай працы ў горадзе пабудавана і адноўлена звыш 11.000 жылых дамоў, 45 школ, 70 дзіцячых садоў, 13 больніц, 12 амбулаторый, медыцынскі інстытут, 5 кінатэатраў, 116 магазінаў, 119 сталовых і г. д. Пущана першая чарга гарадскога трамвая, рэгулярна курсуюць прыгарадныя паязды і аўтобусы. Працуюць пошта і тэлеграф, усе гарадскія раёны радыёфікаваны і электрыфікаваны.

Патрыятычны ўчынак

Рабочы Харцызскага завода бацька франтавіка М. М. Ганчарніка заклаў сваіх землякоў да пабудовы ў знак удзячнасці Чырвонай Арміі эскадрылі сама-

лётаў імені вызвалення Данбаса. Тав. Ганчарніка ўнёс у фонд будаўніцтва эскадрылі 100.000 рублёў са сваіх асабістых зберажэнняў.

Клопаты аб дзецях франтавікоў

НОВАСІБІРСК. За час вайны 4.000 падлеткаў атрымалі кваліфікацыю і працуюць на фабрыках і заводах горада. У трох дзіцячых сталовых харчуюцца 8.900 дзяцей франтавікоў.

4.000 падлеткаў атрымалі кваліфікацыю і працуюць на фабрыках і заводах горада. У трох дзіцячых сталовых харчуюцца 8.900 дзяцей франтавікоў.

Веснавая сяўба ва Узбекістане

ТАШКЕНТ. Выкарыстоўваючы сухое яснае надвор'е, калгасы Узбекістана пачалі веснавую сяўбу зернавых. У Замінскім раёне яравымі культурамі засеяна звыш 2.000 гектараў. Сяўба ідзе таксама ў Хатырчынскім, Джызак-

скім, Нарпайскім раёнах. Калгасы Самаркандскай абласці засеялі больш 6.000 гектараў зернавых. На рэспубліцы плошча яравых пасеваў ужо дасягнула 30.000 гектараў.

Міжнародная ІНФАРМАЦЫЯ

ВАЕННЫЯ ДЗЕЙНІ ў ІТАЛІІ

ЛОНДАН, 8 лютага. (ТАСС). Галоўная стаўка войск саюзнікаў у Італіі паведамляе, што часці амерыканскай 5-й арміі працягвалі свае атакі супроць Касіно. У раёне Анцыо 5-я армія ўмацоўвала свае пазіцыі. На фронце

англійскай 8-й арміі адзначалася актыўнасць разведчых часцей.

Авіяцыя саюзнікаў працягвала налёты на варожыя ваенныя аб'екты і войскі. На працягу дня знішчана 24 варожыя самалёты і 2 палёты.

Баі ў Югаславіі

ЖЭНЕВА, 8 лютага. (ТАСС). Па вестках, атрыманых з Югаславіі, часці пародна-вызваленчай арміі зноў занялі гарады Крэпава і Фойніца ў Цэнтральнай Босніі. У турскім Котары часці пародна-вызваленчай арміі вядуць паспяховыя наступальныя аперацыі супроць непрыяцеля. У Істрыі партызаны зрабілі рад паспяховых нападаў на германскія калоны, якія прасоўваліся па дарозе Фіуме—Трыест.

Ва ўсходняй Босніі ідуць баі па ўчастку фронту Гараждэ і Рагачіца, куды немцы падкідаюць падмацаванні. Працягваюцца ўпартыя баі на ўчастку фронту Гацко—Навесіне і ў Ліке. Адзін з партызанскіх атрадаў знішчыў варожы поезд і разбурыў у адным месцы чыгуначную лінію Сараева—Мостар.

РЭДАКЦЫЙНАЯ КАЛЕГІЯ.

Адноўім мясцовую прамысловасць

У раёнах Магілёўскай, Гомельскай, Віцебскай і Палескай абласцей, вызваленых ад нямецка-фашысцкай акупацыі, прыступлена да аднаўлення прадпрыемстваў мясцовай прамысловасці.

У Рэчыцкім раёне арганізаван райпромкамбінат у складзе дзесяці асобных прадпрыемстваў; у Клімавіцкім раёне—у колькасці васьмі прадпрыемстваў, у Касцюковіцкім—сямі. Створаны і працуюць промкамбінаты ў Брычаўскім, Добрушскім, Журавіцкім раёнах. У Церахоўцы ў бліжэйшы час будзе пущан вялікі млын і пры ім лесасіпільны цэх. Прыступлена да абсталявання мыйлаварнай вытворчасці ў Нова-Беліцкім райпромкамбінаце.

Прадпрыемствы мясцовай прамысловасці побач з вытворчасцю тавараў шырокага спажывання выконваюць заказы для фронту. Але зроблена далёка яшчэ не ўсё, што трэба і можна было зрабіць у гэтай галіне. Ва ўмовах вайны мясцовая прамысловасць павінна пашыраць сваю вытворчасць, усямерна выкарыстоўваючы мясцовую сыравіну.

Адной з важнейшых умоў хутчэйшага аднаўлення мясцовай прамысловасці з'яўляецца ўзмацненне кіраўніцтва гэтай

галіной з боку выканаўчых камітэтаў абласных і раённых Саветаў дэпутатаў працоўных і партыйных арганізацый. Як правіла, у тых раёнах, дзе мясцовыя арганізацыі па-сапраўднаму зацікаўлены ў аднаўленні і развіцці мясцовай прамысловасці, ажыццяўляюць паўсядзёжны кантроль за дзейнасцю створаных прадпрыемстваў, дапамагаюць ім перамагаць цяжкасці, хутчэй аднаўляць вытворчасць, там справы абсталяўня ідрэнна. Імяна так падыйшлі да гэтай важнай справы ў Рэчыцкім, Касцюковіцкім, Клімавіцкім, Брычаўскім і другіх раёнах.

Нажалі, рад райвыканкомаў аказвае зусім недастатковую ўвагу мясцовай прамысловасці, не займаецца ёю. Напрыклад, выканком Церахоўскага райсавета дэпутатаў працоўных да апошняга часу не аказаў практычнай дапамогі райпромкамбінату ў аднаўленні і пуску ў эксплуатацыю млына і лесасіпільнага цэха, адмовіў камбінату ў водпуску абаротных сродкаў. Між тым Церахоўскі млын разам з лесасіпільняй пры мінімальным капітальных выдатках маглі быць уведзены ў эксплуатацыю яшчэ ў снежні 1943 года.

Выканком Нова-Беліцкага райсавета дэпутатаў працоўных, маючы ўсе магчымасці значна пашырыць сталарна-мэблевую майстэрню і арганізаваць вытворчасць мыла (ёсць і абсталяванне для гэтага і памяшканне), работу райпромкамбіната на сутнасці пусціў на самацёк. Зусім недапушчальным з'яўляецца тое, што некаторыя райвыканкомы да гэтага часу не аднавілі дзейнасць райпромкамбінатаў, не заняліся пытаннем аднаўлення і арганізацыі прадпрыемстваў мясцовай прамысловасці.

Усямерна разгортваць і павялічваць вытворчасць тавараў шырокага спажывання—абавязак усіх работнікаў мясцовай прамысловасці, усіх партыйных і савецкіх арганізацый. Хутчэйшае аднаўленне прадпрыемстваў мясцовай прамысловасці ў вызваленых раёнах БССР і ўзмацненне выпуску рэчаў шырокага спажывання, больш поўнае задавальненне патрэб насельніцтва ўмацоўвае тым нашай доблеснай Чырвонай Арміі, садзейнічае яе перамогам, набліжае час канчатковага разгрому гітлеразма.

А. КАРБКА,
начальнік плановага аддзела
Наркомпрама БССР.